

## नईदुनिया

ब्रांड के नाम पर बिक रहे नकली जींस और टी-शर्ट, पुलिस ने तीन कपड़ा व्यापारियों के यहां मारा छापा



पुलिस के मुताबिक चरण सुनील रत्नाप्पा पुजारी ने थाना में रिपोर्ट दर्ज कराई कि वह मसूरकर चाल मुंबई में रहता है। लिवाईस और केलविन क्लेन कंपनी का प्रतिनिधि है। पुलिस को बताया कि कई दिनों से शिकायत मिल रही थी कि रायपुर में कई दुकानदार लिवाईस और केलविन कंपनी के कापी राइट जींस और टी-शर्ट की बिक्री कर रहे हैं। इसकी सूचना मिलने पर उसने रायपुर आकर पतासाजी की और इसकी जानकारी पुलिस को दी।

इसके बाद पुलिस ने पंडरी के केलीन कपड़ा व्यवसाई के दुकान पर रेड कार्रवाई की। इसमें आरएस जास स्केयर पंडरी के संचालक गोविंद झमनानी, वाहेगुरु इंटर प्राइजेश के अमर सचदेव और स्टाइल चेक कपड़ा को दुकान के संचालक दिनेश बलानी के दुकान में कंपनी का नकली सामान बेचते पाए जाने पर कापी राइट की कार्रवाई की गई। पुलिस ने आरएस से 181 जींस, वाहेगुरु इंटर प्राजेश से 341 टी-शर्ट और 244 जींस। वहीं स्टाइल चेक से 134 जींस पें जब्त किया गया है

Source: <https://www.naidunia.com/chhattisgarh/raipur-fake-jeans-and-t-shirts-being-sold-in-the-name-of-brands-police-raided-three-cloth-merchants-8217081>

